

## تفہیم القرآن: مقاصد و اهداف

سید حامد الرحمن الکاف

۱۹۷۲ء کا سال تفہیم القرآن کی تاریخ میں ایک سنگ میل کا درجہ رکھتا ہے۔ اس لیے کہ اس سے ٹھیک تقریباً ۳۰ سال پہلے، فروری ۱۹۴۲ء (محرم ۱۳۶۱ھ) سے مولانا مودودی نے تفہیم القرآن کی اشاعت کا آغاز کیا تھا۔

تفہیم القرآن تحریر کرنے کے لیے مولانا مودودی جو سخت محنت کیا کرتے تھے، اس کا ذکر خواجہ اقبال ندوی صاحب نے ان الفاظ میں کیا ہے: ”کلام اللہ کے منشا و مفہوم کو سمجھنے کا سب سے پہلا ذریعہ مولانا کے نزدیک خود کلام اللہ تھا۔ چنانچہ وہ اپنے کمرے میں آتے تو وضو کر کے آتے اور بیٹھنے کے ساتھ ہی متعلقہ حصے کی تلاوت شروع کر دیتے اور بار بار اسی کو پڑھتے اور اس پر غور و فکر کرتے رہتے۔ میں نے مولانا کو چند رکوع کئی کئی گھنٹے تک بار بار تلاوت کرتے دیکھا ہے۔ یہ کام جب ہو جاتا تو بھی مضامین قرآن مجید میں جہاں جہاں آئے ہیں، ان سب کو مولانا اکٹھا کر لیتے اور ان پر غور و فکر کرتے۔ اس کے بعد نبی کریم صلی اللہ علیہ وسلم کی قولی و عملی تشریع کے لیے حدیث، سیرت، رجال اور تاریخ کی کتابوں کا مطالعہ کرتے۔ پھر منقاد میں سے لے کر معاصرین تک تمام تفاسیر کے مطالعے میں لگ جاتے۔ درمیان میں کہیں ضرورت ہوتی تو لغت اور کلامِ عرب کی طرف مراجعت فرماتے۔ پھر حجت سماوی کے تمام نسخوں سے قرآن کے تقابلی مطالعے کے بعد آثارِ قدیمه کی دریافت و اور تاریخ کے پورے ذخیرے سے متعلقہ عہد کا مطالعہ فرماتے رہتے۔ غرض کوئی چیز چھوٹنے نہ پاتی، جو متعلقہ عہد کے حصہ پر کسی طور سے بھی روشنی ڈالتی ہو۔ یہ مولانا کے مطالعہ قرآن کا پہلا دور ہوتا۔ پھر وہ سکون کے ساتھ قرآن مجید کی تلاوت شروع

کر دیتے اور ایسے تمام سوالات لکھتے جاتے جو متعلقہ حصے کے مطالعے کے سلسلے میں ایک طالب علم کے ذہن میں پیدا ہو سکتے تھے۔ اب تمام سوالات کو سامنے رکھ کر تفسیر، سیرت، حدیث اور آئندہ مجہدین کی کتابوں کا مطالعہ شروع کر دیتے اور ہفتون یہ سلسلہ چلتا رہتا یہاں تک کہ مطالعہ تفسیر، حدیث و سیرت کے کئی دور مکمل ہو جاتے۔ قرآن فہمی کے سلسلے میں ان کا سب سے مضبوط سہارا اللہ کی توفیق اور اس کا فضل رہا۔ یہاں تک کہ اللہ تعالیٰ اپنے فضل سے نواز دے، اور اپنی کتاب کے فہم کے مزید باب واکردا۔ مطالعے کے بعد ترجمانی شروع ہوتی تو تمام ترجموں سے قبل کرتے رہتے۔ کہیں اشتبہا ہو جاتا تو پھر مطالعہ شروع ہو جاتا۔ گویا عبارت میں عک وجلا [تراش خراش] کا سلسلہ آخر تک جاری رہتا۔ (تدکرہ سید مودودی، ج ۲، ص ۳۰۲)

مولانا مودودی نے تفہیم القرآن کے اُس دیباچے میں جوانہوں نے نیسنٹر جیل، ملتان میں ۱۹۳۹ء کو حوالہ قرطاس کیا تھا، تحریر تفہیم کی غرض وغایت یہ بیان کی ہے: ”میں ایک مدت سے محبوس کر رہا تھا کہ ہمارے عام تعلیم یافتہ لوگوں میں روح قرآن تک پہنچنے اور اس کتاب پاک کے حقیقی مدعای سے روشناس ہونے کی جو طلب پیدا ہو گئی ہے اور روز بروز بڑھ رہی ہے وہ متوجہین اور مفسرین کی قابلی قدر مسامی کے باوجود ہنوز تنشہ ہے۔ اس کے ساتھ میں یہ احساس بھی اپنے اندر پار رہا تھا کہ اس تشقیقی کو بھانے کے لیے کچھ نہ کچھ خدمت میں بھی کر سکتا ہوں۔ انھی دونوں احساسات نے مجھے اُس کوشش پر مجبور کیا جس کے ثمرات ہدیہ ناظرین کے جارہے ہیں۔“ (تفہیم القرآن، ج ۱، ص ۵)

”عام تعلیم یافتہ لوگوں، تک اپنی تفسیر کو مدد و کرنے کے بعد جوانہوں نے مزید وضاحت اس طرح کی: ”اس کام میں میرے پیش نظر علماء اور محققین کی ضروریات نہیں ہیں، نہ ان لوگوں کی ضروریات ہیں جو عربی زبان اور علوم دینیہ کی تحصیل سے فارغ ہونے کے بعد قرآن مجید کا گہرا تحقیقی مطالعہ کرنا چاہتے ہیں۔ ایسے حضرات کی پیاس بھانے کے لیے بہت کچھ سامان پہلے سے موجود ہے۔“ (ایضاً، ص ۴-۵)

دوبارہ وہ اپنے ”عام تعلیم یافتہ لوگوں“ کے عموم کی تخصیص اس طرح کرتے ہیں: ”میں جن لوگوں کی خدمت کرنا چاہتا ہوں وہ اوسط درجے کے تعلیم یافتہ لوگ ہیں جو عربی زبان سے اچھی

طرح واقف نہیں ہیں اور علومِ قرآن کے وسیع ذخیرے سے استفادہ کرنا جن کے لیے ممکن نہیں ہے، انھی کی ضروریات کو میں نے پیش نظر کھا ہے۔ اسی وجہ سے ان تفسیری مباحثت کو میں نے سرے سے باتھ ہی نہیں لگایا ہے، جو علم تفسیر میں بڑی اہمیت رکھتے ہیں مگر اس طبقے کے لیے غیر ضروری ہیں۔ (ایضاً ص ۶)

ایسا دکھائی دیتا ہے کہ تفہیم کی تحریر کے آغاز پر کوئی ۷۲ برس گزرنے کے بعد مولانا مودودیؒ کے ہاں عام تعلیم یافتہ لوگوں، اور اوسط درجے کے تعلیم یافتہ لوگوں، کی خدمت کے بجائے آئینہ نسل کے لیے کچھ کرنے کے جذبے نے جگہ لے لی۔ اس کی توضیح انھوں نے تکمیلِ ترتیب تفسیر القرآن کے موقع پر یوں کی: ”حقیقت یہ ہے کہ پچھلے دو تین سال سے میں لوگوں سے اس بات کو کہتا تھا۔ لوگ چاہتے تھے کہ موجودہ زمانے کے سیاسی مسائل حل کرنے کے لیے میں دوڑھوپ کروں اور میں ان سے یہ کہتا تھا کہ پچھلی نسل کی خدمت میرے بس میں تھی، وہ میں کرچکا، اب مجھے آئینہ نسل کے لیے کچھ کرنے دیجیے۔ چنانچہ اسی خواہش کے تحت میں نے اپنی تمام توجہ اور محنت تفسیر القرآن کی تکمیل پر صرف کر دی، یہ سمجھتے ہوئے کہ آئینہ نسلوں کو اسلام کے راستے پر قائم رکھنے میں یہ ان شاء اللہ مددگار ثابت ہو گی اور جب تک یہ موجود رہے گی ان شاء اللہ آئینہ نسلوں کے گمراہ ہونے کا خطہ نہیں رہے گا۔ آئینہ نسلوں کی خاطر ہی میں یہ کام کر رہا تھا اور مجھے یہ دیکھ کر خوشی ہے کہ نئی نسل کو یہ چیز پسند آئی اور اس کے اندر یہ مقبول ہو رہی ہے۔“

(ترجمان القرآن، اگست ۲۰۰۹ء، ص ۳۷، ۲۰۰۹ء، بحوالہ ایشیا، جولائی ۱۹۷۲ء)

اپنے خطاب کے اس فقرے میں مولانا نے اپنی تفسیر کے بارے میں بڑی خوش آئند باتیں کہی ہیں۔ پہلی بات تو یہ ہے کہ یہ تفسیر دراصل آئینہ نسلوں کے لیے لکھی گئی تھی، اس امید پر کہ وہ ان نسلوں کو اسلام کے راستے پر قائم رکھنے میں مددگار ثابت ہو گی۔ اس سے بڑھ کر یہ بات کہ جب تک یہ موجود رہے گی ان شاء اللہ آئینہ نسلوں کے گمراہ ہونے کا خطہ نہیں رہے گا۔ الحمد للہ! ہوا بھی ایسا ہی۔ اس تفسیر کو پایہ تکمیل کو پہنچ تقریباً ۳۷ برس ہو چکے ہیں۔ وہ ابھی تک اُبھرتی ہوئی نسلوں کو اسلام کے راستے پر قائم رکھنے میں کامیاب رہی ہے۔

● پُرمیڈی کا سبب: مولانا کو احساس تھا کہ لوگ ضرور اس بزمِ خود پر امیدی کا سبب

دریافت کریں گے۔ انہوں نے اگلے فقرے میں اس کا جواب یہ کہ دیا: ”اس موقع پر میں مختصر طور پر آپ کو یہ بتاؤں کہ اس تفہیم القرآن میں اور اپنی دوسری کتابوں میں، میں نے جو طرز استدلال توحید اور رسالت اور وحی اور آخرت اور اسلام کے اخلاقی اصولوں کو برهنہ ثابت کرنے کے لیے اختیار کیا ہے، وہ درحقیقت میری اس رسیرچ اور تحقیقات کا نتیجہ ہے جو میں نے اپنی زندگی میں ہوش سنبھالنے کے بعد کی ہے..... چنانچہ اس حالت میں، میں نے اپنے فیصلے کو معطل رکھا۔ یہ نہیں ہے کہ میں دہریہ ہو گیا تھا ملحد ہو گیا تھا۔ دراصل میں تحقیقات کے بعد ایک مستقل فیصلہ کرنا چاہتا تھا..... اس طرح میں محض دین آبائی ہونے کی وجہ سے اسلام کا معتقد نہیں ہوں، بلکہ مذاہب عالم کا اچھی طرح مطالعہ کرنے کے بعد میں نے یہ راء قائم کی ہے، اور آپ دیکھ سکتے ہیں کہ میں تفہیم القرآن میں جہاں جہاں بھی قرآن مجید کی آیات کی تفسیر کرتا ہوں وہاں معقول طریقے سے دلائل کے ساتھ اس راء کا بھی اظہار کرتا ہوں۔ یہ وہ استدلال ہے جس سے میں نے درحقیقت اسلام حاصل کیا ہے۔ جس سے میں توحید کا قائل ہوا، جس سے میں رسالت کا قائل ہوا، جس سے میں وحی کا قائل ہوا، جس سے میں اس کے مکمل نظام زندگی ہونے کا قائل ہوا، جس سے میں اس بات کا قائل ہوا کہ اسلام ہر زمانے کے لیے بہترین رہنمائی ہے۔ اس وجہ سے میں نے یہ ضروری سمجھا کہ میں قرآن مجید کے ذریعے سے لوگوں کو سمجھاؤں کہ اسلام حقیقت میں ہے کیا۔۔۔

(ایضاً، ص ۳۷-۳۹)

یہی وہ قرآن سے ماخوذ توحید، رسالت، آخرت اور وحی وغیرہ پر قوی اور موثر استدلال ہے جو مخالف کو سکوت اختیار کرنے پر مجبور کرتا ہے اگرچہ وہ اسے موافق بنانے میں ناکام ہی کیوں نہ رہا ہو۔ یہی وہ طرز استدلال ہے جس کی وجہ سے مولانا مودودیؒ کو متكلم اسلام کا خطاب دیا گیا تھا اور جس پر تقریباً سارے ہی مذاہب فکر کا اتفاق تھا اور آج تک ہے۔ ”متكلم اسلام ایک عام اور جامع خطاب ہے جو زمان و مکان سے بالاتر ہے۔ لگے ہاتھوں اس خطاب میں، مولاناؒ نے تفہیم کا سیرت نبوی شریفہ اور احادیث نبوی شریفہ سے تعلق بھی واضح کر دیا تاکہ جو غلط فہمیاں ارادتاً پھیلائی جاتی ہیں ان کا سد باب کیا جائے؟“ تاہم آپ دیکھیں گے کہ میں نے قرآن مجید کا سیرت سے تعلق جگہ جگہ دکھایا ہے۔ پوری رسیرچ کر کے، پوری تحقیقات کر کے میں نے یہ معلوم کیا ہے کہ

قرآن کی کون سی آیت اور کون سی سورت کس زمانے میں نازل ہوئی اور اس زمانے کے حالات کیا تھے۔ اس طرح سیرت کے ساتھ قرآن مجید کا تعلق میں برا بر تفہیم القرآن میں ہر جگہ ابتداء سے لے کر آخرتک دکھاتا رہا ہوں۔“ (ایضاً ص ۳۹)

مولانا مودودیؒ نے اگرچہ اپنی تفہیم کو ذخیرہ تفاسیر میں پہلی حرکی تفہیم قرانیں دیا ہے لیکن میرے نزدیک ابتداء سے لے کر آخرتک قرآن مجید اور سیرت نبویہ شریفہ کے درمیان قائم کردہ ربط و ضبط نے تفہیم کو ذخیرہ تفاسیر میں پہلی حرکی تفہیم کی صفت عطا کی ہے۔ یہی وہ صفت و صفت اور خاصیت ہے جو اس کو دوام بخشے گی ان شاء اللہ، کیونکہ ساری دنیا میں چلنے والی اسلامی تحریکوں کو وہ راستہ دکھاتی رہے گی جس پر چل کر رسول اللہ صلی اللہ علیہ وسلم اور آپؐ کے جال شار사 تھیوں نے قرآن مجید کو ایک زندہ اور چلتی پھر تی حقیقت بنایا تھا۔

اسی حرکی تفہیم کا عربی پرتو، اور ذخیرہ تفاسیر میں دوسری حرکی تفہیم سید قطب شہیدؒ کے سرخ لبو کی سیاہی سے لکھی ہوئی نہایت ہی بلینغ فضح اور آبشاری طرح دندناتی ہوئی تفہیم فی ظلال القرآن ہے۔ اس میں مولاناؒ کی نادر روزگار کتاب: قرآن کی چار بینیادی اصطلاحیں (الله، رب، عبادت اور دین) کو جوں کا توں قبول کر کے اور مولاناؒ کی دوسری اہم کتابوں اسلام و جاہلیت، دین حق، جہاد فی سبیل اللہ، تفسیر سورۃ النور اور سود، سے بھر پور فائدہ اٹھاتے ہوئے سید قطب شہیدؒ نے فکرِ مودودی کو آسمانِ خلود کا چمکتا دمکتا ستارہ بنا دیا ہے۔ فی ظلال جب تک پڑھی جائے گی اس وقت تک فکرِ مودودی زندہ اور متحرک رہے گی اور اسلامی تحریکوں کی ظلال اور تفہیم کے ذریعے ہنمائی کرتی رہے گی۔ رحمہما اللہ تعالیٰ الابرار۔

رہا اس خطبے میں مولانا کا احادیث سے تفہیم میں استفادے کا ذکر، تو یہ ایک ایسے شخص سے بالکل ہی متوقع امر ہے جو بے دھڑک ختمِ نبوت کے دفاع میں پھانسی کے تختے پر لٹک جانے کے لیے بالکل تیار تھا کیونکہ احادیث ہی اس دین کی عملی تطبیق کی تصویر کشی کرتی ہیں۔ اس لیے قرآن و حدیث کے چوپی دامن جیسے تعلق کا انکار صرف کوئی احقن اور بدجنت ہی کر سکتا ہے۔

اپنے خطاب کے آخر میں مولاناؒ نے نصرف نوجوانوں بلکہ ہر مسلمان سے ایک نہایت پتتے کی بات یہ کہی ہے کہ شعوری طور پر پڑھ لکھ کر اور سوچ سمجھ کر ایمان لانے کا شرہ کیا ہوتا ہے:

”اگر کوئی شخص شعوری طور پر ایمان نہ لائے اور محض تقلیدی ایمان کے ذریعے سے نماز روزے بھی کرتا رہے تو آپ اس کی زندگی میں وہ تمام مناقشتوں اور وہ تمام تفاسیرات دیکھیں گے جو اس وقت کے عام مسلمانوں کے اندر، مسلمانوں کے لیڈروں کے اندر اور مسلمانوں کی بڑی بڑی جماعتوں کے اندر پائے جاتے ہیں..... یہ صورت حال شعوری طور پر ایمان لانے سے باقی نہیں رہتی۔ پھر آدمی جو کچھ کرتا ہے سوچ سمجھ کر سچے دل سے کرتا ہے۔ وہ یکسو اور حنیف بن کرہتا ہے، جیسا کہ قرآن مجید میں حضرت ابراہیمؑ کی سب سے بڑی تعریف یہ کی گئی ہے، **كَارَهُ نَفِيًّا مُّشْلِتاً**، ایسا مسلمان جو یکسو تھا، ہر طرف سے مرکرا یک طرف کا ہو گیا تھا اور وہ شخص مسلم حنیف تھا۔“ (ایضاً، ص ۴۰)

● اهم تقاضا: قانون فطرت کے تحت وہ تفہیم القرآن جس کی شمع راہ بننے کی تمنا مولانا مودودیؒ نے کی تھی، پرانی ہوتی جائے گی، اگر اس کی بر وقت اور مناسب تغیر و ترمیم اور دیکھ بھال نہ ہو۔ مراد یہ ہے کہ اگر اس کی اس زبان میں بر وقت مناسب تبدیلی نہ کی جائے جو تھیں ولی کی تکمیلی زبان تھی اور جواب، امتداد ازمانے کے ساتھ ساتھ، اردو شافت میں کمی کی وجہ سے ناقابل فہم ہوتی جائے گی، اس کے محاورے اور تشبیہیں نئی نسل کے لیے غیر مانوس ہوں گی، اور سائنسی ترقی اور علمی ترقیوں کے دباء کے تحت طرز استدلال، مقدمات اور نتائج میں تبدیلیاں ہوتی رہیں گی۔ بعض اوقات بعض فقوہوں کو صرف کلمات، محاوروں اور تشبیہوں ہی کو نہیں۔ از سر نو لکھنا اور تفہیم ہی کے سیاق اور اسلوب میں لکھنا پڑے گا۔ یہ ایک فرد کا کام نہیں ہے۔ اس کے لیے ایک مستقل دائمی کمیٹی کی ضرورت ہے جو اگر ہر اڈیشن کی اشاعت کے وقت نہ سکی، مگر ہر دوسری تیسرا طباعت کے بعد مناسب تبدیلیاں کر کے احدث اڈیشن (updated version) شائع کرے۔ اس کمیٹی کا کام ہو گا کہ تفہیم کے جتنی زبانوں میں ترجمے ہوئے ہیں ان میں ان تبدیلیوں پر بھی نگاہ رکھے جو وقتاً فوقتاً کی گئی ہوں تاکہ سب زبانوں میں تمام اڈیشن updated ہوں۔ اس طرح تفہیم بدلتے ہوئے حالات اور اسالیب بیان کا ساتھ دینے والی تفسیر بن جائے گی۔ اگر یہ عمل مولانا مودودیؒ کی دوسری کتابوں تک بھی وسیع کر دیا جائے تو ان کو بھی ایک حد تک دوام حاصل ہو سکتا ہے اور ان کے استدلال سے آنے والی نسلیں پورا پورا فائدہ اٹھا سکتی ہیں۔